



HAŻ-ŻABBAR
Citta' Hompesch

18 MAY 2023

MINUTI

Laqgħa tal-Kunsill Lokali Ħaż-Żabbar

IT-TMINN LEGISLATURA

Laqgħa Numru 579

It-Tlieta 18 ta' April 2023

Il-Kunsill Lokali Ħaż-Żabbar iltaqa' b'mod virtwali permezz ta' *Microsoft Teams*, fis-6.13 ta' filgħaxija.

PREŻENTI:

Jorge Grech - Sindku
Bernice Farrugia - Vici Sindku
Joseph Buttigieg - Kunsillier
Angelo Scicluna – Kunsillier
Joseph Vella – Kunsillier
Anna Calleja - Kunsilliera
Joseph Agius - Kunsillier
Patrick Barbara - Kunsillier

ASSENTI b'APOLOĠJI

Mark Grech - Kunsillier
Ghislaine Bongailas - Kunsilliera
Angel Gwyn Louisielle Camilleri - Kunsilliera

ASSENTI

Ma kien hemm hadd assenti

UFFIĊJAL PREŻENTI:

Stephanie Testaferrata de Noto – Segretarju Eżekuttiv

MINUTI

Is-Sindku ppresieda l-laqgħa.

579.1 Qari tal-ittri ta' apologiji

579.1.1 Inqraw ittri ta' apologija mibghuta mis-Sur Mark Grech, mis-Sinjinorina Ghislaine Bongailas u mis-Sinjinorina Angel Gwyn Louisielle Camilleri fejn talbu li jkunu skużati milli jattendu għal-laqgħa tal-Kunsill. Fuq proposta tas-Sur Angelo Scicluna li giet issekondata mill-Viċi Sindku, il-Kunsill qabel unanimament li s-Sur Mark Grech, is-Sinjinorina Ghislaine Bongailas u s-Sinjinorina Angel Gwyn Louisielle Camilleri jkunu skużati.

579.2 Kunsiderazzjoni u approvazzjoni tal-minuti

579.2.1 Fuq proposta tal-Viċi Sindku li giet issekondata mis-Sur Joseph Buttigieg, il-Kunsill qabel unanimament li ssir korrezzjoni f'paragrafu 578.12.1 u wara l-kliem 'peress illi hija hadet hsieb tfittex', jidhol il-kliem 'u tigbor l-informazzjoni mill-hin tagħha u l-kompetenza fil-qasam, flimkien mas-sorsi minn fejn giet ikkwotata l-informazzjoni, bhala haga holistika u mhux sempliciment ghax kienet responsabbli mill-progett' u wara l-kliem 'kreditu ghax-xoghol li ghamlet' jidhol il-kliem 'flimkien mas-sorsi minn fejn giet ikkwotata l-informazzjoni,'

579.2.2 Fuq proposta tas-Sur Joseph Agius li giet issekondata mill-Viċi Sindku, il-Kunsill qabel unanimament li ssir korrezzjoni f'paragrafu 578.12.12 u minflok il-kelma 'is-Santwarju' tidhol il-kelma 'il-Kunvent'.

579.2.3 Il-minuti tal-578 laqgħa gew unanimament approvati kif emendati fuq proposta tas-Sur Joseph Buttigieg li giet issekondata mis-Sinjura Anna Calleja.

579.3 Komunikazzjoni mis-Sindku

579.3.1 Is-Sindku nforma lill-membri prezenti li fil-25 t' April 2023, l-Awtorità tat-Turizmu ta' Malta se torganizza spetaklu tal-logħob tan-nar f'Haż-Żabbar. Is-Sindku qal li ser ikun hemm spetaklu tan-nar tal-ajru fi Triq tal-Labour u spetaklu tal-logħob tan-nar tal-art f'Misrah tal-Madonna Medjatriċi. Is-Sindku spjega li waqt laqgħa li saret mal-Awtorità tat-Turizmu ta' Malta, gie maqbul li jigu nvoluti l-għaqdiet lokali f'din l-attività. Is-Sindku zied jghid li s--Soċjetà Filarmonica Maria Mater Gratiae, l-Għaqda Madonna tal-Grazzja Banda San Mikiel kienu ser jibbenifikaw minn fond ta' €5,000, filwaqt li l-Grupp Armar tal-Festa kienu ser jibbenifikaw minn fond ta' €2,000, għall-partecipazzjoni tagħhom matul din l-attività, minghand l-Awtorità tat-Turizmu ta' Malta. Matul din l-attività ser ikun hemm dekorazzjonijiet tat-toroq u ser tindaqq il-banda biex tinghata atmosfera festiva għall-avveniment. Sar qbil ukoll sabiex is-Soċjetà Filarmonica Maria Mater Gratiae, l-Għaqda Madonna tal-Grazzja Banda San Mikiel u l-Grupp Armar tal-Festi ser jinghatalhom permess iqiegħdu posta jew kjosk matul din l-attività biex jbiegħu ikel u xorb tradizzjonali. Fuq proposta tas-Sindku li giet issekondata mis-Sinjura Anna Calleja, il-Kunsill qabel unanimament li fil-25 ta' April jigi organizzat spetaklu tal-logħob tan-nar u li l-permessi għal twaqqif ta' posta jew

kjosk jinghata biss lis-Società Filarmonica Maria Mater Gratiae, l-Għaqda Madornana tal-Grazzja Banda San Mikiel u lill-Grupp Armar tal-Festa.

- 579.3.2 Is-Sinjura Anna Calleja talbet li l-informazzjoni dwar liema toroq ser jingħallqu minhabba l-ispettaklu tal-logħob tan-nar għandha tkun ippubblikata fuq il-midja soċjali. Dan sabiex tkun imminimizzata kwalunkwe inkonvenjenza lill-komunità.
- 579.3.3 Is-Sindku nforma lill-membri preżenti li l-laqgħa li kellha ssir mal-għaqdiet lokali sabiex tiġi diskussa n-nefqa tal-Kunsill fl-attivitajiet li jsiru bil-kollaborazzjoni magħhom kienet għada ma saritx. Is-Sindku spjega li minflok kienet saret laqgħa u ġie diskuss is-schem tal-għaqdiet matul l-attività tal-logħob tan-nar. Peress illi kienet għada ma ttejditx deċiżjoni finali dwar kemm ser tkun l-ispiza tal-Kunsill għall-attività tal-*car show* li ser tiġi organizzata bil-kollaborazzjoni mas-Società Filarmonica Maria Mater Gratiae, is-Sindku ppropona li sadanittant il-Kunsill japprova l-ispiza tal-uffiċjali tal-LESA li ser ikunu preżenti matul l-attività tal-*car show*. Is-Sur Joseph Buttigieg issekonda l-proposta tas-Sindku u l-Kunsill qabel unanimament.
- 579.3.4 Is-Sur Joseph Agius staqsa jekk il-Kunsill kienx ser jiltaqa' mal-għaqiet lokali sabiex jiddiskuti kemm għandha tkun l-ispiza tal-Kunsill matul l-attivitajiet li jiġu organizzati b'kollaborazzjoni. Is-Sindku wieġeb fil-pożittiv.
- 579.3.5 Is-Sindku qal li s-*St Patrick FC* kienu talbu l-kollaborazzjoni tal-Kunsill sabiex tiġi organizzata attività tal-*Penalty Shootout* u l-attività *Annual Presentation Night*. Fuq proposta tas-Sindku li ġiet issekondata mis-Sur Angelo Scicluna, il-Kunsill qabel unanimament li jorganizza l-attività *Annual Presentation Night* u l-attività tal-*Penalty Shootout* flimkien mas-*St Patrick Youth Football Nursery* u li jingħataw *mementos* tal-okkażjoni. Is-Sur Angelo Scicluna qal illi kien ser jipprezenta stima għax-xiri tal-*mementos*.
- 579.3.6 Is-Sindku talab lis-Sur Angelo Scicluna jiltaqgħu biex jippjanaw x'tip ta' avvenimenti sportivi jistgħu jiġu organizzati fir-*roadshow* li ser jiġi mtella' mill-Kunsill biex jiġi mogħti għarfien lill-pubbliku għal-Logħob tal-Pajjiżi ż-Żgħar tal-Ewropa. Is-Sindku semma l-htieġa li din il-laqgħa ssir din il-ġimgħa stess peress li jrid jiġi pprezentat il-programm fil-jiem li ġejjin. Is-Sindku zied jgħid li din l-attività ser tiġi ffinanzjata mis-Segretarjat Parlamentari għall-Gvern Lokali.
- 579.3.7 Fuq proposta tas-Sindku li ġiet issekondata mill-Viċi Sindku, il-Kunsill approva unanimament il-minuti tal-laqgħa annwali li saret nhar il-Ħamis, 13 t'April, 2023.
- 579.3.8 Is-Sindku nforma lill-membri preżenti li x-xogħol fir-*roundabout* fi Triq tal-Labour kien mistenni jitlesta fil-jiem li ġejjin. Is-Sindku tkellem dwar ix-xogħlijiet li kienu għaddejjin mill-Gvern Ċentrali fi Triq Alessio Erardi, fi Triq il-Kapuċċini u fi Triq Bormla u qal li x-xogħol kien miexi għmielu.

579.3.9 Dwar ix-xoghlijiet li kienu qed isiru fi Triq il-Kunsill tal-Ewropa, is-Sindku qal illi kien ser ikun hemm numru ta' *soft areas* godda f'din it-triq. Is-Sindku semma li Infrastruttura Malta ser tkun responsabbli għaż-żamma u l-manutenzjoni tas-*soft areas* godda kif ukoll għal dawk eżistenti f'din it-triq, għall-ewwel sena wara li jitlesta l-proġett. Wara dan, ir-responsabbiltà tiġi trasferita lill-Kunsill. Minhabba li l-kuntratt responsabbli miż-żamma u manutenzjoni tas-*soft areas* ma kienx ser iwettaq xogħol f'din it-triq matul is-sena li ġejja, is-Sindku ssuġġerixxa li ssir laqgħa mal-kuntratt eżistenti, u jitolbu jinkludi ż-żamma u l-manutenzjoni tas-*soft areas* il-godda mingħajr hlas żejjed matul is-snin ta' wara. Fuq proposta tas-Sindku li giet issekondata mis-Sinjura Anna Calleja, il-Kunsill qabel unanimament li jressaq din it-talba lill-kuntratt eżistenti.

579.3.10 Is-Sur Joseph Agius staqsa meta kienu ser isiru t-*traffic lights* fi Triq tal-Labour fil-vicinanze ta' Triq il-Vittorja. Is-Sindku talab lis-Sur Joseph Agius sabiex il-mistoqsijiet dwar affarijiet oħra jitressqu matul l-*item* Twegibiet għall-Mistoqsijiet tal-Kunsillieri.

579.3.11 Is-Sindku qal li fil-proġett li qed isir fi Triq il-Kunsill tal-Ewropa ser ikun hemm sistema ta' irrigazzjoni sabiex issir it-tisqija. Is-Sindku zied jgħid li l-Kunsill għie mitlub minn Infrastruttura Malta biex l-applikazzjoni għall-implimentazzjoni tal-*meter* tal-ilma u tal-elettriku tkun mimlija mill-Kunsill Lokali ta' Haż-Żabbar. Is-Sindku qal li fil-baġit tas-sena d-diehla il-Kunsill irid jinkludi din l-ispiza. Is-Segretarju Eżekuttiv uriet it-thassib tagħha dwar l-impatt finanzjarju fuq il-Kunsill f'każ li din it-talba tiġi accettata. Is-Sur Angelo Scicluna staqsa mil-liema vot jistgħu jittiehdu biex jiġu koperti dawn l-ispejjeż. Is-Segretarju Eżekuttiv qalet li l-vot tas-salarji u s-servizzi kuntrattwali żgur li ma jistax isir tnaqqis minnhom minhabba li hemm obbligi finanzjarji. Is-Sinjura Anna Calleja staqsiet jekk il-Kunsill jiflahx għal din l-ispiza u jekk hux ser titnaqqas mill-vot kulturali. Is-Sur Angelo Scicluna staqsa jekk il-Kunsill jafx kemm ser tkun din l-ispiza. Is-Segretarju wiegħbet fin-negattiv. Is-Sur Angelo Scicluna qal illi huwa kien jixtieq ikun jaf x'ser jitnaqqas mill-baġit biex il-Kunsill iħallas il-konsum tad-dawl u l-ilma. Sindku qal illi l-prijorità ewlenija għandha tkun il-manutenzjoni tal-lokalità u mhux attivitajiet oħra. Il-manutenzjoni tal-lokalità għandha tkun il-ħsieb primarju tal-Kunsill Lokali. Is-Sindku spjega li l-Kunsill kien qed isib alternattivi oħra sabiex iġib fondi għall-għaqdiet lokali u jorganizza l-attivitajiet kulturali xorta waħda. Is-Sindku qal illi din is-sena l-Kunsill diġa kien għab fondi għall-għaqdiet lokali mill-attività li ser issir tal-logħob tan-nar. Is-Sinjura Anna Calleja qalet li l-Kunsill għandu jinforma lill-għaqdiet lokali dwar dan. Fuq proposta tas-Sindku li giet issekondata mis-Sur Angelo Scicluna, il-Kunsill qabel unanimament li jħallas il-konsum tad-dawl u l-ilma.

579.3.12 Is-Sindku nforma lill-membri prezenti li t-*traffic lights* fi Triq tal-Labour kienu mistennija jsiru fil-gimghat li ġejjin.

579.3.13 Is-Sindku tkellem dwar l-ingaġġ ta' skrivana li sar riċentement u nforma lill-membri prezenti li l-Kunsill kellu jitttermina l-kuntratt ta' kandidata A u zied jgħid

li kandidat B, li gie klassifikat it-tieni fil-lista tal-ghazla ma kienx accetta l-impjieg għall-kariga ta' Skrivan Skala 15. Is-Sindku talab l-approvazzjoni tal-membri prezenti sabiex il-Kunsill jingagga kandidata C, li giet klassifikata t-tielet fil-lista tal-ghazla. Fuq proposta tas-Sindku li giet issekondata mis-Sur Joseph Buttigieg, il-Kunsill qabel unanimament li jingagga l-kandidat/a C u f'kaz li dan ma jaccretax il-Kunsill jitlob il-permess mill-*Jobs Plus* sabiex tinhareg sejha pubblika għall-ingagg ta' Skrivan/a Skala 15.

579.4 Approvazzjoni tal-minuti tas-Sotto Kunitat

579.4.1 Ma kienx hemm minuti tas-Sotto Kunitat.

579.5 Kunsiderazzjoni u approvazzjoni tal-iskeda ta' pagamenti

579.5.1 Fuq proposta tas-Sur Angelo Scicluna li giet issekondata mis-Sur Joseph Agius, il-Kunsill approva unanimament l-iskeda ta' pagamenti għall-perjodu ta' bejn l-14 ta' Marzu 2023 u t-18 t'April 2023 li kienet tammonta għal €112,120.88.

579.6 Approvazzjoni tar-Rapport Finanzjarju Jannar - Marzu 2023

579.6.1 Is-Segretarju Eżekuttiv ressqet quddiem il-Kunsill il-*Financial Report* għall-perjodu Jannar - Marzu 2023. Fuq proposta tas-Sindku li giet issekondata mis-Sinjura Anna Calleja, il-Kunsill approva unanimament il-*Financial Report* għall-perjodu Jannar - Marzu 2023.

579.6.2 Is-Segretarju Eżekuttiv ressqet quddiem il-Kunsill il-Pjan ta' Hidma ghas-sena 2023- 2027. Fuq proposta tas-Sindku li giet issekondata mis-Sinjura Anna Calleja, il-Kunsill approva unanimament il-Pjan ta' Hidma ghas-sena 2023- 2027.

579.7 Traffic Management fiż-żona tal-iskola

579.7.1 Is-Sindku tkellem dwar it-tibdil fis-sistema tat-traffiku fiż-żona madwar l-iskejjel u qal illi l-perit tal-Kunsill kien qed jipprepara pjanti finali sabiex jergghu jintbghatu għall-approvazzjoni ta' Transport Malta. Dan minhabba li l-pjanti kellhom jigu aggornati peress illi parti minn Triq Santa Duminka kienet ser tigi pdonali. Saret ukoll komunikazzjoni mal-iskejjel. Is-Sindku qal illi minhabba sigurtà għat-tfal tal-iskola, kien ser isir *railing* tal-hadid fi Triq id-Dukkar kantuniera ma' Triq Castaldi. Dan peress illi Triq id-Dukkar kienet ser tibqa' tintuza bhala *two way*.

579.7.2 Is-Sindku nforma lill-membri prezenti li Transport Malta kienet approvat il-progett tal-*Mobility Week* kif emendat.

579.7.3 Is-Sinjura Anna Calleja talbet li Triq l-Iskola tibqa' *two way*. Is-Sindku qal illi dan ma kienx possibli li jsir minhabba l-*coaches* tal-iskola. Is-Sinjura Anna Calleja ziedet tghid li l-*coaches* tal-iskola kienu qed imorru kmieni hafna qabel ma johorgu

t-tfal mill-iskola u konsegwenza ta' hekk kien qed jinholoq kongestjoni tat-traffiku fiż-żona tal-madwar. Is-Sindku qal illi kien ser ikellem lis-surmast tal-iskola dwar dan. Is-Sinjura Anna Calleja ressqet ilment li kienet irċeviet minghand ir-residenti li joqgħodu fi Triq Santa Tereza minhabba li wħud mill-ġenituri kienu qed jimblukaw il-garaxxijiet meta jmorru jiġbru t-tfal mill-iskola.

579.7.4 Fuq proposta tas-Sindku li giet issekondata mis-Sinjura Anna Calleja, il-Kunsill qabel unanimament li jagħmel metru *double line* mal-garaxxijiet li hemm fi Triq l-Iskola, minn Triq Santa Tereza sa Triq Felice. Is-Sur Joseph Buttigieg talab li jsiru s-sinjali ukoll il-parti d-dejqa ta' fejn il-bandli sa Triq Felice; minn Triq id-Dukkar sa Triq Santa Tereza.

579.7.5 Il-Viċi Sindku staqsiet jekk il-pjanti finali kinux ser jitolgħu għall-approvazzjoni tal-Kunsill. Is-Sindku wieġeb fil-pożittiv.

579.8 Latrina pubblika

579.8.1 Is-Segretarju Eżekuttiv nfurmat lill-membri preżenti li l-perit tal-Kunsill kien hejja l-istima sabiex isir rinovazzjoni tal-latrina pubblika fi Triq iċ-Ċawli. Is-Segretarju Eżekuttiv ziedet tgħid li l-istima tal-perit kienet tammonta għal madwar €43,000 filwaqt li l-Kunsill kien approva nefqa ta' €25,000 fl-estimi annwali. Is-Segretarju Eżekuttiv infurmat lill-Kunsill illi d-Direttorat għat-Tindif u l-Manutenzjoni kienu lesti joffru servizz bi ħlas u li kienet qed tistenna l-istima għal dan ix-xogħol. Is-Sindku qal illi l-finanzjament ta' dan il-proġett kien ser isir mill-*Planning Funds*. Fuq proposta tas-Sindku li giet issekondata mill-Kaptan Patrick Barbara, il-Kunsill qabel unanimament li jzid in-nefqa għal €45,000.

579.9 Ittri legali

579.9.1 Is-Segretarju Eżekuttiv qalet illi l-Kunsill kien irċieva kawża mit-tribunal għal talbiet żgħar minghand il-kumpanija *Elmo Insurance Limited* dwar incident li allegatament seħħ meta waqet sigra fuq karozza fi Triq iċ-Ċawli. Is-Segretarju Eżekuttiv ziedet tgħid li l-ewwel smiġħ ta' din il-kawża kien sar fit-12 t'April, 2023.

579.10 Twegibit għall-mistoqsijiet tal-Kunsillieri

579.10.1 Is-Sur Joseph Buttigieg nforma lill-Kunsill illi fis-6 ta' Lulju kien ser jorganizza harġa għall-anzjani f'Għawdex u talab li l-Kunsill jipprovdi t-trasport saċ-Ċirkewwa u lura. Fuq proposta tas-Sur Joseph Buttigieg li giet issekondata mis-Sindku, il-Kunsill qabel unanimament li jipprovdi t-trasport lill-anzjani.

579.10.2 Is-Sur Joseph Buttigieg qal illi l-kuntrattur responsabbli mix-xogħlijiet infrastrutturali f'Misraħ tal-Madonna Medjatriċi kien kissirlu t-tarġa tal-irham u sa lllum kien għadu ma biddilx din it-tarġa. Is-Sindku qal illi l-kuntrattur kien

infurmah li t-tarġa tal-irham kienet lesta u kien ser imur iwahhalha fil-ġranet li ġejjin.

579.10.3 Is-Sur Joseph Buttigieg staqsa meta kienet ser issir il-*crash barrier* quddiem id-dar tiegħu. Is-Sindku wieġeb li l-Kunsill kien ressaq din it-talba għall-approvazzjoni ta' Transport Malta.

579.10.4 Is-Sur Joseph Buttigieg talab li jitwaxx *dustbin* fi Triq tal-Labour fejn il-*Bus stop* li hemm fil-vicinanzi ta' Triq il-Vittorja u sabiex jithawwlu l-pjanti fil-*pots* li hemm vojta fi Triq tal-Labour. Is-Sindku qal illi l-Kunsill kien ser jixtri *pots* bil-fjuri għal Triq tal-Labour.

579.10.5 Is-Sindku qal illi l-kuntrattur responsabbli mid-dawl fit-toroq kien qed jibdel il-*cables* ta' taht l-art fi Triq tal-Labour, u parti mill-bozoz li kien hemm mitfija ġew irrangati. Is-Sindku zied jgħid li kien għad hemm problema f'Misrah tal-Madonna Medjatriċi u kienet ser titqatta' trinka taht il-bankina sabiex ikun jista jgħaddi l-*cable* mill-ġdid.

579.10.6 Is-Sinjura Anna Calleja tkellmet dwar Direttorju Wirjiet tal-Ġimgha l-Kbira li ġie ppubblikat u qalet li dan il-fuljett ma sarx bil-kollaborazzjoni kif kien mifthiem. Is-Sindku spjega għaliex il-fuljett ma sarx bil-kollaborazzjoni tal-Kunsill. Is-Sindku qal illi l-Kunsill għab stima kif mitlub mir-regolamenti finanzjarji marbuta max-xiri u approva l-orhos kwotazzjoni li kienet tammonta għal €367.50. L-*editur tal-pubblikazzjoni* kien talab jistampa l-fuljett għand publikatur partikolari. Is-Sindku kompli jgħid li dan ma kienx possibli li jsir minhabba li l-prezz ta' dan il-pubblikatur partikolari kien 'il fuq minn €500. Is-Sindku spjega li meta qal lill-*editur* biex jipproċedi, kien ifisser biex jipprepara l-materjal u mhux biex jibgħat jistampa l-fuljett għand min ried hu. Meta l-Kunsill talbu jistampa għand l-orhos offerent, l-*editur* irrifjuta li jagħmel dan minhabba li diġa kien beda l-proċess mal-*istampatur* magħżul minnu. Is-Sindku zied jgħid li huwa kien informa lill-*editur* li l-Kunsill kien lest iħallas is-somma ta' €367.50 u offra lill-*editur* jorrog il-kumpliment f'każ li jrid jistampa l-fuljett għand l-*istampatur* li jrid hu. Barra minnekk is-Sindku qal illi sar jaf minghand wiehed mill-*esebituri* tal-wirjiet li l-fuljett ġie jiswa biss is-somma ta' €200, meta l-*editur* kien ipprova stima l' fuq minn €500. Is-Sinjura Anna Calleja qalet li milli jidher kien hemm nuqqas ta' ftehim bejn is-Sindku u l-*editur* ta' dan il-fuljett. Is-Sinjura Calleja riedet tiċċara li l-pubblikazzjoni ta' dan il-fuljett ma sarix bil-kollaborazzjoni tal-Kunsill. Is-Sindku qal illi l-Kunsill mhux lest iħallas prezz għola meta l-Kunsill kellu stima ferm orhos.

579.10.7 Is-Sinjura Anna Calleja talbet li jitwaxx *dog bins* fi Triq l-Iskola. Is-Sindku qal illi diġa kien hemm *dog bins*. Is-Sinjura Anna Calleja qalet li fuq il-bankina kien qed ikun hemm hafna ħmieġ tal-*klieb*. Is-Sur Joseph Buttigieg talab li l-kuntrattur responsabbli mill-knis għandu jiknes u jnaddaf aktar ta' spiss.

579.10.8 Is-Sinjura Anna Calleja talbet li titwahhal bozza ġdida fuq arblu fi Triq Dun Victor Cauchi.

579.10.9 Is-Sur Angelo Scicluna qal illi kien għadu ma sarx ix-xogħol taż-żebgħa *taż-zebra crossing* li saret ġdida fi Triq Bormla. Is-Sindku qal illi minhabba sigurtà l-ewwel irid isir ix-xogħol tad-dawl *taż-zebra crossing* qabel ma ssir iż-żebgħa. Is-Segretarju Eżekuttiv qalet illi kienet kellmet lill-kuntrattur responsabbli dwar dan.

579.10.10 Is-Sur Angelo Scicluna talab li jsiru *bollards* fuq it-*traffic island* li hemm mizbugħa fl-art fil-vicinanzi ta' Bieb is-Sultan minhabba li kien qed isir parkeġġ bl-addoċ u kien qed jinholq periklu għas-sewwieqa.

579.10.11 Is-Sur Joseph Agius staqsa meta kien ser isir ix-xogħol ta' kostruzzjoni tal-isqajen li hemm fi Triq l-Inkurunazzjoni. Is-Sindku qal illi l-kuntratt kien skada u l-Kunsill kien fil-proċess sabiex johroġ sejhja ġdida.

579.10.12 Is-Sur Joseph Agius semma li x-xogħol ta' tarmak li kien sar hażin fi Triq ix-Xghajra faċċata ta' Sqaq Numru 1 kien għadu ma ġiex irrangat.

579.10.13 Is-Sur Joseph Agius talab li tiġi rrangata l-bankina li hemm fi Triq is-Santwarju fil-vicinanzi ta' Triq Santa Tereza peress illi kien hemm ix-xifer tal-kurduni mgholli 'l fuq u kien ta' periklu għall-*pedestrians*. Is-Sur Joseph Agius qal illi t-toqob tal-arbli tal-festa li hemm fi Triq is-Santwarju kienu ta' periklu wkoll.

579.10.14 Is-Sur Joseph Agius qal illi l-fili tal-kurduni tal-bankina ta' Triq Strickland baqgħu ma tkaħhlux. Is-Segretarju Eżekuttiv qalet li kienet ser tibghat tinforma lill-Infrastruttura Malta. Is-Sur Joseph Agius qal illi l-kurduna tal-bankina ta' Triq il-Kunvent ukoll kellha bżonn manutenzjoni.

579.11 Mozzjonijiet

579.11.1 Ma kienx hemm mozzjonijiet bil-miktub.

579.12 Tmiem tal-laqgħa u data tas-seduta li jmiss

579.12.1 Fuq proposta tas-Sindku li ġiet issekondata mill-Viċi Sindku, il-Kunsill qabel unanimament li l-laqgħa li jmiss issir nhar it-Tlieta 16 ta' Mejju, 2023 fis-6.00 ta' filgħaxija.

579.12.2 Il-laqgħa spiċċat fit-7.45 ta' filgħaxija.

IFFIRMATA

Stephanie Testaferrata de Noto
Segretarju Eżekuttiv

Dawn il-minuti ġew approvati fil-580 laqgħa li saret nhar it-Tlieta 16 ta' Mejju, 2023.

IFFIRMATA

Jorge Grech
Sindku